

Qara Yusif

(əvvəli ötən saylarımda)

Teymuri qoşunun Azərbaycan- dan çıxarılması, Qaraqoyunluların Azərbaycanın cənubunda möhkəm- lənməsi Qara Yusiflə Sultan Əhməd arasındakı münasibətləri pozdu. Qara Yusifin siyasi və hərbi uğurları Sultan Əhmədi qorxuya saldı. O, Qara Yusiflə olan şərtini pozdu. Sultan Əhməd Qara Yusifin üzərinə hü- cuma keçməyə fürsət axtarırdı.

Bu fürsət 1410-cu ilin yayında əla düşdü. 1410-cu ilin yayında Sultan Əhməd Qara Yusifin əsas qüvvələrinin Ərizcana hücum edən Ağqoyunlu tayfa birliyinin başçısı Qara Yuluq Osmana və Amid qalasının hakimine qarşı vuruşmasından istifadə edərək, Təbrizə hücumra keçdi və şəhəri tutdu. Şirvanşah I İbrahimin oğlu Kəyumərə de ona kömək edirdi. Bu, təbii idi. Çünkü bu vaxt Cəlairiler zəif idilər, Şirvan üçün təhlükəli deyildilər. Şirvan qoşunu Sultan Əhmədi müdafiə etməklə Azərbaycanın cənub vilayətlə-

rində möhkəmlənə bilərdi. Bundan xə- bər tutan Qara Yusif Şirvan qoşunun- dan əvvəl Təbrizə çatdı. 1410-cu il av- gustun 30-da Təbriz yaxınlığında Şen- bi-Qazan adlı yerdə Qara Yusiflə Sul- tan Əhməd arasında döyüş başlandı. Bu döyüşdə Cəlairi qoşunu darmada- ğın edilir, Sultan Əhməd döyüş mey- danından qaçıb gizlənməyə çalışı- kən Qara Yusifin əlinə keçir. Azərbay- canda və İraqda hakimiyyətdən əl çəkməsi haqqında ondan yazılı iltizam alınaraq ertəsi gün edam edilir. Bu- nunla da Cəlairilerin Azərbaycandaki hakimiyyətinə son qoyulur. Qara Yusif oğlu Qiyasəddin şah Məhəmmədi Bağdada canişin göndərdi. Beləliklə, 1410-cu ildə Qaraqoyunlu dövləti ya- randı. Şimalda yerləşən Şirvanşahlar dövləti istisna olmaqla qalan Azərbay- can torpaqları, Şərqi Anadolu, Gür- cüstanın şərqi hissəsi, Qərbi İran və İraq bu dövlətin tərkibinə daxil edildi. Təbriz dövlətin paytaxtı oldu. 1411-ci ildə Qara Yusif özünü yox, oğlu Pirbu- dağı sultan elan etdi. Çünkü dövrün

ənənəsinə görə yalnız şah, sultan nəslinə mənsub olanlar qanuni hökm- dar hesab olunurdular. Uzaqqorən Qara Yusif bunu yaxşı bildiyindən, Pirbudağı sultan Əhmədə oğulluğa vermişdi (həbsxanada olarkən). An- caq yüksək idarəcilik hüququ Qara Yusifdə qalırdı. Qara Yusif dövrünün böyük şəxsiyyəti idi. O, qüvvətli süva- ri ordu yaratmışdı, özü Azərbaycanın cənub vilayətlərini, oğlanları isə dö- lətin qalan hissəsini idare edirdilər.

II Şenbi Qazan döyüşündə Şirvan- şahların Sultan Əhmədə kömək etmə- si Qara Yusifin Şirvana hücum etmə- sinə səbəb oldu. Bu zaman Şirvanşah I İbrahim gürçü hökmərə və şəkili Se- yid Əhməd Orlatla ittifaq bağlamışdır. 1412-ci ildə Kür çayı sahilində baş ve- rən döyüşdə Şirvanşahların başçılıq etdiyi müttəfiqlərin birləşmiş qoşunu Qara Yusifin qoşunları tərəfindən məglub edildi. Şirvanşah I İbrahim başda olmaqla müttəfiqlər əsir götürüldü. Qara Yusif əsirləri özü ilə bərabər Təbrizə gətirdi. Təbrizdə Qara Yu- sif əsir Şirvanşah İbrahimlə danışqlar aparmağa başladı. O, İbrahimdən 1200 İraq tüməni, Şeyx Bəhluldan 200 tümən, qazi Mövlana Zahirəddindən 100 tümən məbləğində can bahası tə- ləb etdi. Bu zaman Təbrizin tacir və sənətkar rəisləri, başda Şeyx Əxi Qəssab olmaqla, Qara Yusifin divanına gələrək əgər Qara Yusif pul əvəzi- ne mal qəbul etməyə razılıq verəsə, Şirvanşahın can bahasını dərhal ödə- məyə hazır olduğunu bildirdilər. Qara Yusif buna razı oldu və təbrizlilər Şirvanşahın azad edilməsi üçün Qara Yusifin divanına 1200 tümən məblə- ğində mal verdilər, əvəzində isə Şeyx İbrahim həmin məbləği Şirvan divanından almaq üçün Əxi Qəssabın və

tacirlərin adına bərat kağızları verdi. Bundan sonra Qara Yusif Şirvanşah I İbrahim azad edir (digər əsirlər başda Şəki hakimi Seyid Əhməd Orlat və gürçü hökmərə olmaqla hamısı edam edilir). Kür döyüşü neticəsində Şir- vanşahlar Qaraqoyunlardan asılılığı qəbul edirlər.

Qaraqoyunlu dövlətinin ən güclü düşməni Xorasanda qərar tutmuş Teymuri hökmərə Şahrux idi. 1419- cu ildə Qara Yusif böyük ticarət əhə- miyyəti olan Sultaniyyə və Qəzvini tut- du. Qaraqoyunluların şərqə irəliləməsi Şahrux qəti tədbirlərə əl atmağa sövq etdi. Sultan Şahrux Azərbaycanı, İraqı Qara Yusifin əlindən almaq və onu asılı bir hökmərə halına salmaq məqsədi ilə 1420-ci il avqustun 25-də Heratdan 200 minlik ordu ilə Azərbay- cana yürüşə başlayır. Sultan Şahru- xun qaraqoyunlularla döyüşdən qabaq qələbə naminə Quranın Feth surəsini 12 min dəfə əsgərlərinə oxutdurması faktı onun Qara Yusife necə təhlükəli, ciddi bir rəqib kimi baxdığını təsdiq edir.

Teymuri hökmərə Şahruxla savaşa qərar verən Qara Yusif xəstə olmasına baxmayaraq, ordusunun Təbrizdə toplanmasına qərar verir. O, döyüşə getməzdən önce oğlanlarına yazdığı məktublarda teymuri ordusundan çə- kiniləcək bir şeyin olmadığını göstərir. Şübhəsiz, teymurilərin hərb üsullarını, döyüş qaydalarını, qüvvətli və zəif tə- rəflərini onun qədər bilən olmamışdır. Mənbələr Qara Yusifin müəyyən hərbi-taktiki planlar (yeni ordu tipi) hazırlaması haqda da xəbər verirlər. Qaraqoyunlu qoşunu Təbrizdən cənubda Ucan şəhərinin şimal-qərbində yerlə- şən Səidabad kəndinə gələn zaman Qara Yusifin xəstəliyi daha da ağırla-



şır. O, 1420-ci il noyabrın 13-də 65 ya- şında vəfat edir.

Beləliklə, sultan Şahruxla gözləni- lən döyüş baş tutur. Qara Yusifin cə- sədi Ərcişə aparıllaraq dəfn edilir. Qa- ra Yusifin ölümündən sonra Qaraqo- yunlu dövləti zəiflədi.

Azərbaycan Qaraqoyunlu dövləti- nin qurucusu Qara Yusif dövrünün görkəmli sərkərdələrindən və tanın- mis simalarından biri olmuşdur. Onun çox mükəmməl sərkərdə olmasını, igidliyini başda teymurilər olmaqla bütünlüyündən də etiraf etmişlər. Qa- ra Yusifin qələbələri artıq bütün Şərq- de "Azərbaycan qoşunun tüwyani" kimi qiymətləndirilirdi. Qara Yusif ölkəsində quruculuq işlərinə xüsusi diqqət yetirmiş, əhaliyə xoş münasibət göstərərək onları daim diqqətdə sax- lamışdır.

Qara Yusif güclü mərkəzi aparat yarada bilməsə də, feodal ara mü- haribələrini bir qədər zəiflətdi, əyanları hakimiyyətlə hesablaşma-

ğa məcbur etdi. Tariximizin ən mü- hüm mərhələlərindən olan bu dövr haqqında ümumilikdə Qaraqoyunlu tayfalarının Azərbaycanda baş ver- misi siyasi mübarizədə iştirakı, Qa- raqoyunlu-Teymuri münasibətləri, Qaraqoyunlu-Ağqoyunlu münasibətləri, Qara Yusif və onun cəsər ordu başçısı, hökmərə kimi zaman tunelində yeri və rolü barədə Zey- nəddin bin Həmdullah Qəzvininin "Zeyl-e tarix-e qoz de" ("Seçilmiş tarixə" əlavə), Nizaməddin Şami- nin "Zəfərname" və Əbubəkr Tehra- ninin "Kitabi-Diyarbəkriyyə" adlı əsərlərində geniş və qiymətli mə- bədir.

Əbülfət MƏDƏTOĞLU

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI İLƏ

